

വ്യവസായ സംരംഭകർക്ക് അടിസ്ഥാന സൗകര്യം ഒരുക്കൽ

192 (577) ശ്രീ. ടി. പി. രാമകൃഷ്ണൻ: താഴെക്കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) വ്യവസായ സംരംഭകർക്ക് എന്തൊക്കെ അടിസ്ഥാന സൗകര്യങ്ങളാണ് കിൻഫ്ര ഒരുക്കിക്കൊടുക്കുന്നതെന്ന് വ്യക്തമാക്കാമോ?

വ്യവസായങ്ങൾ ആരംഭിക്കുന്നതുമായി ബന്ധപ്പെട്ട അടിസ്ഥാന സൗകര്യങ്ങളായ ജലം, വൈദ്യുതി, റോഡ്, വികസിപ്പിച്ച പ്ലോട്ടുകൾ എന്നിവ ഒരുക്കി വ്യവസായ പാർക്കുകൾ സ്ഥാപിച്ച് വ്യവസായ സംരംഭകർക്ക് ലഭ്യമാക്കുന്നു. കൂടാതെ ഏകജാലക സംവിധാനം വഴി വ്യവസായം സ്ഥാപിക്കുന്നതുമായി ബന്ധപ്പെട്ട എല്ലാ അനുബന്ധ അനുമതികളും സമയബന്ധിതമായി ലഭിക്കുന്നതിനുള്ള സംവിധാനം എല്ലാ വ്യവസായ പാർക്കുകളിലും നടപ്പിലാക്കിയിട്ടുണ്ട്.

(ബി) കോഴിക്കോട് ജില്ലയിൽ എവിടെയൊക്കെയാണ് വ്യവസായ പാർക്കുകൾ നിലവിലുള്ളതെന്ന് അറിയിക്കുമോ;

(സി) കോഴിക്കോട് ജില്ലയിൽ ഇനി ഏതൊക്കെ സ്ഥലങ്ങളിലാണ് വ്യവസായ സംരംഭകർക്ക് ഇത്തരം അടിസ്ഥാന സൗകര്യങ്ങൾ ഒരുക്കിക്കൊടുക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

(ബി&സി) കോഴിക്കോട് ജില്ലയിൽ ബേപ്പൂരിൽ കിൻഫ്രയുടെ ഒരു മറ്റേൻ പാർക്ക് പദ്ധതിയും രാമനാട്ടുകരയിൽ അഡ്വാൻസ് ടെക്നോളജി പാർക്ക് പദ്ധതിയും കെ.എസ്.ഐ.ഡി.സി.-യുടെ കീഴിൽ കിനാലൂരിൽ ഒരു വ്യവസായ പാർക്കും വ്യവസായ വകുപ്പിന് കീഴിൽ വെസ്റ്റ്ഹിൽ എന്ന സ്ഥലത്ത് ഒരു ഡെവലപ്മെന്റ് പ്ലോട്ടും നിലവിലുണ്ട്. കെ.എസ്.ഐ.ഡി.സി. കുറ്റാടിയിൽ ഒരു നാളികേര പാർക്ക് ആരംഭിക്കാൻ പദ്ധതിയുണ്ട്. കൂടാതെ വ്യവസായ വകുപ്പിന് കീഴിൽ കോഴിക്കോട് ജില്ലയിൽ കട്ടിപ്പാറ എന്ന സ്ഥലത്ത് പുതുതായി ഒരു ഡെവലപ്മെന്റ് പ്ലോട്ടിന്റെ പണി പൂർത്തീകരിച്ചു കൊണ്ടിരിക്കുന്നു.

അരൂർ പള്ളിപ്പുറം വ്യവസായ പാർക്കിലെ വികസനപ്രവർത്തനങ്ങൾ

193 (578) ശ്രീമതി ദൈലീമ: താഴെക്കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

ഈ സർക്കാർ അധികാരത്തിൽ വന്നതിനുശേഷം അരൂർ മണ്ഡലത്തിലെ പള്ളിപ്പുറം വ്യവസായ പാർക്കിൽ നടപ്പിലാക്കിയ വികസന പ്രവർത്തനങ്ങൾ വിശദമാക്കാമോ?